



سوال

اگر ایک آدمی کے پاس چوری کی مشین ہے اور وہ اس سے کام کرتا ہے، تو کیا اس مشین سے کام کرنا جائز ہے اور کام سے حاصل ہونے والی آمدنی حلال ہے؟

جواب

الحمد للہ، والصلاة والسلام على رسول اللہ، أما بعد!

جس شخص نے کسی کی مشین چوری کی ہے، اس نے کبیرہ گناہ کا ارتکاب کیا ہے، وہ مجرم ہے، اس پر لازم ہے کہ وہ فوراً مشین مالک کو پہنچائے۔

واپس کرنے سے پہلے جو اس نے مشین کے ذریعہ کمائی کی ہے، اس کمائی میں مشین کا مالک بھی حصے دار ہوگا۔ اس معاملے کو مضاربہ تصور کیا جائے گا، یعنی مشین مالک کی ہے اور یہ چور اس کے ماتحت کام کرنے والا ہے۔ ہمارے معاشرے میں اس مشین پر کام کرنے والا عام طور پر منافع میں سے جتنی رقم لیتا ہے، اتنی رقم وہ چور لے لے گا، باقی مشین کے مالک کے حوالے کرے گا۔ (دیکھیں: مجموع الفتاویٰ از ابن تیمیہ، جلد نمبر 30، صفحہ نمبر 323)

واللہ اعلم بالصواب

محدث فتویٰ کمیٹی

فضیلۃ الشیخ عبدالخالق حفظہ اللہ

فضیلۃ الشیخ جاوید اقبال سیالکوٹی